

A3

22265

3

Азәрбајчан ССР Елмләр Академијасы
Редаксија-Нәшријат Шурасынын
гәрары илә чап олунур

АЗƏРБАЙҶАН ССР ЕЛМЛƏР АКАДЕМИЈАСЫ
НИЗАМИ АДЫНА ƏДƏБИЈАТ ВƏ ДИЛ ИНСТИТУТУ

М.Ə.САБИР

КОПЬОПНАМА

ҮЧ ЧИЛДƏ

АзәрбајҶан ССР Елмләр Академијасы Нəшријаты
Баки — 1965

АЗƏРБАЙҘАН ССР ЕЛМЛƏР АКАДЕМИЈАСЫ
НИЗАМИ АДЫНА ƏДƏБИЈАТ ВƏ ДИЛ ИНСТИТУТУ

М.Ə. САБИР

КОПЬКОПНАМƏ

ҮЧҮНЧҮ ЧИЛД

АзəрбајҘан ССР Елмлəр Академијасы Нəширјаты
Бақы — 1965


Тәртіб едәни мәммәд мәммәдов

Редаксија һеј'әти:

МИР ЧӘЛАЛ, Ә. МИРӘҤМӘДОВ, К. ТАЛЫБЗАДӘ

Лүгәт әкрәм чәфәриндир

МУХТӘЛИФ ШЕ'РЛӘР



[МЭН ХЭЛИЛҮЛЛАҢ-Е ЭСРЭМ, ПЕДЭРЭМ ЧОН АЗЭР]

Мэн Хэлилүллаһ-е¹ эсрэм, педэрэм чон Азэр²,
Сэфэр эз Бабил-е Ширван³ конэм иншааллаһ.
Кәрче у дэфтәр-е эш'ар-е мара паре немуд,
Вэсл ба тәб'е дорәфшан конэм иншааллаһ*.

Тәрчүмәси:

Хэлилүллаһи-эсрэм мэн, атам јурдумда Азэрдир,
Чыхам Бабиллә Ширвандан кәрәк чүр'әтлә иншаллаһ.
Әкәрчи ше'рими јуртыб, гәзәблә одда јандырды,
Бу көвһәрләр сачан тәб'им тикәр гүдрәтлә иншаллаһ.

* Фарсчадан ше'рләри Әбүлфәз Нүсәјни (Һәсрәт) тәрчүмә ет-
мишдир.

[ХҮМСИ-ШЭРАБЫ СЕЈИДЭ САГИ ВЕРИБ ДЕДИ]

Хүмси-шэрабы Сејјидэ саги вериб деди:
Сабир фэгирдир, јетэр анчаг зэкат она¹.

[ШЕ'Р БИР КӨВҲАРИ-ЈЕКДАНЕЈИ-ЗИГИЈМЭТДИР]

Ше'р бир көвҳари-јекданеји-зигијмэтдир,
Салмарам вәсфи-друғ илә ону гијмэтдән.
Дејәрәм һәчв, сөзүм доғру, кәламин ширин,
Әһли-зөвгә верәрәм нәш'ә бу хош шәрбәтдән.

[СЭН ПИРИ-ЧЭЪАНДИДЭСЭН, ЕЈ СЕЈЛИДИ-СЭРКАР]

Сэн пири-чэһандидэсэн, еј Сејјиди-сэркар,
Мэндэн чэк элин, ејләкилэн пир илэ рэфтар!
Олмаз сэнэ гисмэт дэхи бу дөвләти-дидар,
Бундан сора һичримдә чијэрган олачагсан!

Ашиг мәнә бир мән кими зијба кэрәк олсун,
Маил күлә бир бүлбүли-шејда кэрәк олсун,
Сәндә бу ишә сәбрү шәкиба кэрәк олсун,
Амма, билирәм, сәбр еви виран олачагсан!

[САБИРИ-ШЕЈДА КИ, ТӘРКИ-ШӘҲРИ-ШИРВАН ЕЈЛӘДИ]

Сабири-шејда ки, тәрки-шәһри-Ширван ејләди,
Бүлбүлә бәнзәрди ким, мејли-күлүстан ејләди;
Мин үч јүз бирдә һичрәтдән сора мејмун или¹,
Ахири-шәввалдә эзми-Хорасан ејләди...

[ҮЧ ҮЗ ОН ДОГГУЗ ИДИ БЭ'Д ҺЭЗАР]

Үч жүз он доггуз иди бэ'д һэзар,
Сәнеји-һичрәти-рәсули-күбар;
Маһи-зигә'дәнин чәһариндә,
О күнүн нимеји-нәһариндә;
Бир күн иди ки, хосрови-хавәр
Бүрчи-Дәлв ичрә тутмуш иди мэгәрр.
Кәрчи гыш фәсли иди, лејк һәва
Рөвшәнү саф иди фәрәһ әфза;
Нури-хуршиддән чәһан пүрнур,
Аләм олмушду рәшки-вадији-Тур¹.
Гыш чәфасын көрән көнүлләр шад,
Рәнчи-сәрмадән олдулар азад.
Хәлг ејмән гәми-бүрудәтдән,
Гәлбләрдә фәрәһ бу һаләтдән.
Һадисати-зәманәдән накаһ,
Әсди бир шиддәт илә бади-сијаһ.
Дүшдү бир өзкә һалә бу аләм,
Напәдид олду нәјјири-ә'зәм;
Бәһри-симаб тәк зәминү зәман
Чүнбүшә кәлди, гопду бир туфан;
Етди бир нөв' зәлзәлә дили-хак,
Аз галырды ки, синәләр ола чак;
Дәкктүл-әрз заһир олду һаман,
Тармар олду хиттеји-Ширван;
Белә фәрјад чәкди күреји-хак,
Санки торпаға дүшдү нөһ әфлак.
Һамы бу һалә вәләһү мәфтун,
Накәһан һадис олду бир јанғын;
Тутду дүнијаны од шәрарәләри,
Јахды дүкканлары, имарәләри.
Нә'реји-түндбад, һиддәти-нар,

Лэрзиши-эрз, сэдмеји-аһчар.
 Мачэра гэмли мачэра үстэн,
 Назил олду бэла бэла үстэн.
 Аллах, аллах, нэдир бу туфанлар?!
 Аз галыр вәһмдэн чыха чанлар.
 Олду куја дәмидә нәфхеји-сур²,
 Мачэраји-гијамәт етди зүһур.
 Әһли-Ширван һажимү һејран,
 Әһли-мәһшәр тәк олду сәркәрдан;
 Гәлбләр долду рә'бү вәһшәтдән,
 Гајәти-шиддәти-мәһабәтдән;
 Олмады кимсә кимсәдән мүхбир,
 Ашикар олду сирри-јөвми-јәфирр;
 Һәр кәс өз нәфсини чәкирди кәнар,
 Ата өвладдән едирди кәнар.
 Галмады бәргәрар бир ханә,
 Чүмлә мә'мур олду виранә;
 Ани-вахиддә хиттеји-Ширван
 Олду, сәд һејф, хак илә јексан.
 Ики миндән зијадә әһли-дијар
 Топраг алтында чан вериб начар.
 Јер чү арам тапды зәлзәләдән,
 Иләлан... о мәрһәләдән³,—
 Аталар јадинә дүшүб өвлад,
 Мәһри-фәрзәнд илә чәкиб фәрјад;
 Аталар фикринә галыб⁴ фәрзәнд,
 Олду өвчи-сәмајә налә бүләнд.
 Хырда әтфал изтираб илә
 Атасын ахтарыр шитаб илә;
 Гарышыб бир-бирә сәғирү кәбир,
 Һамы дилләрдә кәлмеји-тәкбир;
 Пири-Кән'ан кими һамы кирјан,
 Һәрә бир Јусиф ахтарыр һејран⁵;
 Тапмајыб гәлби-заринин сәмәрин,
 Кимдән алсын чәванинин хәбәрин.
 Мүхтәсәр ин ки, олду ахири-руз.
 Зүлмәти-шәб едиб зүһурү бүруз;
 О кечә бир гәрибә аләм иди:
 Шәби-јә'с иди, лејлеји-гәм иди;
 Кучәләрдә һамы; нә нарү нә нур,
 Гарышыб бир-бирә үнасү зүкур.
 Һәр тәрәфдә гурулду бир матәм.

Һәр чәмәндә экилди нәхлеји-гәм.
Рәнчи-сәрмаву гүссеји-әмлак,
Һәр дәгигә тәзәлзүл ејләр хак.
Тифлләр шиддәти-бүрудәтдән
Аглашыр зар-зар вәһшәтдән;
Һәр тәрәф «вај оғул» сәдасиндән,
Гәмли өврәтләрин нәвасиндән —
Ешидәиләр јаныб кәбаб олду,
Дили-сәнки сијаһ аб олду.
Әлгәрәз, сүбһә тәк һамы кирјан,
Та ки, рузи-чәдид олду әјан,
Тазәләнди дүбарә дәрду әләм,
Долду дүнјәјә шивеји-матәм;
Күһкән тәк һамы чәкиб фәрјад,
Санки Ширинин ахтарыр Фәрһад⁶.
Алдылар чүмлә әлләрә тишә,
Јох көнүлләрдә өзкә әндишә:
Атадыр, ахтарыр оғул бәдәнин,
Анадыр, сејр едир бәла чәмәнин;
Бачылар нәшин ахтарыр гардаш,
Еләјир сәнкү хак ичиндә тәләш;
Ахтарыр һәр кәс өз өләнләрини,
Чыхарыр руһсиз бәдәнләрини;
Парә-парә о сәрви-зибаләр,
Әзилиб гамәти-дилараләр;
Күл кими чисмләр һамы бируһ,
Әзилиб баш, бәдән олуб мәчруһ.
Мүрдәләр чисми рәһкүзарләрә
Төкүлүб кушәвү кәнарләрә;
Кими тәгсил едир оғул бәдәнин,
Кими һазыр едир ана кәфәнин.
Нимчан чисмләр нә һаләтдән,
Кәсрәти-шиддәти-чәраһәтдән,
Сәдмеји-сәнкдән батыбды сәси,
Гүдрәти јох вә лејк вар нәфәси.
Бир нечә нәшләр олуб мәфгуд,
Һејф ким, һасил олмајыб мәгсуд.
Бипәдәр гызларын нәвасиндән,
«Ша һүсеји, ва һүсеји» сәдасиндән,—
Ган олурду көнүл о һаләтдән,
Санки бир ан иди гијамәтдән.
Дүшдү афагә нәләвү әфган.

Рәһм гыл, еј худаји-көвнү мәкан!
Нә тээмү нә фәршү нә чамә,
Хәлгә дүшвар олуб бу һәнкамә,
Гәһти-нан олду бәдтәрин бәла,
Аллаһ, аллаһ, нәдир бу дәрдә дәва?!



Мәликов?, о һәсән бәји-зишан,
О әмини-хәзанеји-һәсан,
Елмү фәһмү кәмәлилән мүмтаз,
Синеји-сафи кәнзи-лә'ләи-раз;
Һүнәри фәзлдир, әдәб кари,
Әгли пакизә, һүччәт играри.
Дәхи аличәнаб комитетләр,
О әдаләтмәаб комитетләр,
Һиммәтү мәрһәмәтләри шајан,
Рәһми-бимүнтәһаләри пајан.
Барәкаллаһ ки, саф синәләри,
Әлһәг елмү әдәб хәзинәләри;
Шамили-һал олуб ифадәләри,
Мәрһәми-дәрдү дил ирадәләри;
Көрмүшүк лүтфи-бинәһәјәләрин,
Еј худа, гыл бүләнд пајәләрин!
Хәлгә чох көрмә бу чәнабләри,
Һифз гыл сән бу мүстәтабләри!
Бизә чох кишвәру вилајәтләр —
Етдиләр лүтфләр, инајәтләр.
Үмәнаји-әлијјеји-дөвләт,
Рүәсаји-мәзаһибү милләт,
Үләмаји-изами-динпәрвәр,
Фүгәраји-гәјури-һәр кишвәр,
Әһли-Гафгаз көстәриб гејрәт,
Әһли-Русијјә ејләди һиммәт.
Лејк бу Бадикубә әснафи,
Хаһ түччар, хаһ әллафи
Етдиләр мүбтәләләрин дилшад,
Едә һәг бу бәләдләри абад!
Зөвчеји-хан, о бануји-е'заз,
Сакини-кишвәри-Владгафгаз,
Әбр тәк һиммәти төкүб баран,
Сејл тәк гејрәти едиб чәрәјан,

Каһ чадыр ејләјиб бәрат бизә,
Каһ пул етди илтифат бизә;
Мәрһәба, гејрәт етди мәрданә
Сакинани-дијари-Ширванә!
Еј худа, лүтфини инајәт гыл,
Хани-хұлдашијанә рәһмәт гыл!
Сабира, еј әсири-гејди-бәлә!
Ше'рдир кәрчи шивеји-шүәра,
Лејк көфтардән дуади гәрәз,
Ше'рдән ејни мүддәади гәрәз...

[ШҮКР ЛИЛЛАҢ КИ, АФИТАБИ-СҮХЭН]

Шүкр лиллаһ ки, афитаби-сүхэн
Шәрги-мә'надән олду чөһрәнүма;

Чыхды бир күн ки, тәл'әтиндән едә
Мәшригү мәғриб әһли кәсби-зија;

Олду бир нур сатеү ламе',
Ола рөвшән бу нур илә дүнја.

О ки, дәркаһи-һәггә илләр илә
Кечә-күндүз едәрдик истид'а, —

Әһсәнүлвәчһ илә мүјәссәр олуб,
Шүкр ким, шамил олду лүтфи-худа.

Истичабәт тапыб дуаләримиз,
Шәһри-Тифлиседә олуб бәрпа

Бир гәзетханә ким, ифадәләри
Һәр мүәммајә көстәрир мә'на.

Бир гәзетханә ким, мәталибинә
Һәр мәмаликдә мүштәри пејда,

«Шәрги-Рус»¹ илә интихаб тапыб,
Та верә күн кими чәһанә зија.

«Шәрги-Рус»ун јеканә мүмтази
Бәһри-елмү әдәб Мәһәммәд аға²;

Мәтләби дилрүба, гәрибүлфәһм,
Сөзләри руһбәхшү зөвгәфза.

Кәлиматы мүфидү мүстәһсэн,
Һәрәкаты һәмишә сидгү сәфа.

Биз кәрәкдир тәјәммүнән бу күнүн³
Мислини илдә ејд едәк ичра.

Вар үмидим ки, әхтәри-игбал
Өвчи-мәгсуддә тута мә'на;

Ола бидар талеи-мәс'уд,
Ача миибә'д дидеји-шәһла;

Ола кәсби-үлумә сә'ји-бәлиғ,
Гыла тәһсили-елм сүбһү мәса.

Инди бир әсрдир ки, елм кәрәк!
Долуб алати-елмлән дүнја.

Һансы бир елмдир ки, тәһсили
Бизә үсрү һәрәч олуб, аја?

Меһрибан падшаһи-адилимиз
Едә һәг сәлтәнәтдә ками-рәва;

Һәр мәмаликдә, һәр вилајәтдә
Гәјәти-рәһмү лүтфдән һәгга;

Дөшәјиб кәсби-елмә бәсти-бәсит
Ушголалар ачыб, гојуб молла

Ки, бизим тәк дәни рәијјәтләр,
Һәрә бир елмдә олаг дана⁴.

Аһ ким, хаби-гәфләт илә бизим
Өмри-пурмајәмиз⁵ кечибди фәна.

Долуб елм илә саһәти-аләм,
Бизә јох бәһрә елмдән әсла.

Рәмз һәл-јәстәви мүдәлләлдир,
Бир дејил шәхси-курлән бина.

Кәсби-елмә сәбәб фәраһәмдир,
Сабира, бир зәман ајыл, јатма!

Гыл дуаләр ки, «Шәрги-Рус»музун
Тәл'әтиндән ола⁶ чәһан бейза.

МҮСЭЛМАН ВЭ ЕРМЭНИ ВЭТЭНДАШЛАРЫМЫЗА

Эсримиз хаһиш едэркэн иттифагү иттиһад,
Чүмлэмиз эмнијјэт ичрә алмаг¹ истәркән мурад,
Бејнимиздә јох икән бир күнә әсбаби-тәзад,
Бу вәтән өвладинә ариз олуб бүгзү инад,
Мүслиманла ермәниләр бејнинә дүшдү фәсад,
Јохму бир саһибһидајәт, јохму бир әһли-рәшад?!

Еј сүхәнданан, бу күнләр бир һидајәт вәгтидир!
Үлфәтү үнсијјәтә даир хитабәт вәгтидир!

Ики јолдаш, ики гоншу бир вәтәндә һәмдијар,
Әсрләрчә өмр едиб, сүлһ ичрә булмушкән гәрар,
Фитнеји-иблиси-мәл'ун² олду накәһ ашикар...
Көр чәһаләтдән нә шәклә дүшдү вәз'и-рузикар!
Гәтлү гарәт бишүмарү шәһрү гәрјә³ таримар...
Әл'әман, бу фитнәјә чарә гыл, еј пәрвәрдикар!

Еј сүхәнданан, бу күнләр бир һидајәт вәгтидир!
Үлфәтү үнсијјәтә даир хитабәт вәгтидир!

Фитнәләр ким, фаш олу, билмәм нә һаләтдән төрәр,
Әгл бавәр ејләмәз ким, адәмијјәтдән төрәр,
Мүслимијјәтдән вә јахуд ермәнијјәтдән төрәр,
Шүбһә јохдур, чәһлдән, јайнки гәфләтдән төрәр,
Бу мүсибәтләр бүтүн бүгзү әдавәтдән төрәр,
Бу әдавәт мүтләга һали-зәләләтдән төрәр;

Еј сүхәнданан, бу күнләр бир һидајәт вәгтидир!
Үлфәтү үнсијјәтә даир хитабәт вәгтидир!

Һәгги хәлгә билдириб дәф'и-зәләләт етмәли,
Күн кими табан едиб, памали-зүлмәт етмәли,

Набэча бу ишлэрин дэф'индэ' гејрэт етмэли,
Хатири-мүгбэрдэн рэф'и-күдурэт етмэли,
Чарэсази-сүлһ олуб дэф'и-хүсүмэт етмэли,
Сабира, бејнэлмилэл тэдбири-үлфэт етмэли!

Еј сүхэнданан, бу күнлэр бир һидајэт вэгтидир!
Үлфэгү үнсијјэтэ данр хитабэт вэгтидир!

ШИМДИ ФҮРСӘТ! ВАР ИКӘН БИР ИШ КӨР ИСТИГБАЛ ҮЧҮН!

Гылма, еј мүн'им, тәчаһүд кәсрәти-әмвал үчүн,
Етмә сәрф өвгатыны чәм'ијјәти-әсгал үчүн,
Дүшмә исте'чала нәфсин кәстәрән амал үчүн,
Кәнди фикриндә чалышмаг анчаг истиглал үчүн!
Кетди әлдән милләтин, фикрин нәдир әмсал үчүн?
Шимди фүрсәт вар икән бир иш көр истигбал үчүн!

Накәһан бәр'әкс олур һалынча² тәгдири-гәза,
Һушјар ол, өвдәт етмәз сәркүзәшти-ма-мәза!

Бинәваләр кәрдәниндә фәгрдән зәнчирә бах,
Мүбтәләләр аһи-чансузиндә мин тә'сирә бах,
Јатма раһәт, милләтиндә налеји-шәбкирә бах,
Дүнки дәрвиши бу күн мүн'им едән тәгдирә бах³,
Дүнки мүн'им бир кәда олмуш, көз ач, тофирә бах,
Гыл чәһанә бир нәзәр, мәхруб олан тә'мирә бах,

Пәрнијан наимләри олмуш һәмағуши-түраб,
Ја бәни-адәм ләду лилмөвто вәбну лилхәраб*.

Билмәзәм⁴ тәксири-микнәтдән нәләрдир нијјәтин?
Сирри тә'мини-тәәјјүш исә чохдур микнәтин,
Кәр јығыб, һәсрәт гојуб кетмәксә, бошдур зәһмәтин,
Бари, еј гафил, бу күн әлдә вар икән фүрсәтин,
Бир бинаји-хејрә бани ол, учалсын һиммәтин!
Та бу һиммәт сәјәсиндә хејрә чатсын милләтин!

Вар икән бу милләти-исламдә мин еһтијач,
Һејф ким, һиммәт едән јохдур ки, гылсын бир
илач...

* Тәрчүмәси: һәр бина виран олур, һәр кәс олур, ахыр өлүр.

Ејгизу, ја мө'шөрөл-ислам гәфлэт та бәкеј?
Ејшү ишрэт бәстәриндә истираһәт та бәкеј?
Нөвми-шәтвә ичрә мүстәғрәг хударәт та бәкеј?
Аләми-исламдә бунча әталәт та бәкеј?⁶
Бу тәдәһни, бу тәнәззүл, бу кәсаләт та бәкеј?
Кетди иззәт⁶, батды милләт⁷, фәгрү зилләт та бәкеј?

Јетдиләр сәрмәнзилә әғјар, ја гөвм, әррәһил!
Ејгизу вәстә'чилу, ја әһлә-ислам, әддәһил!*

Фејзи-тәһсилә мәкәр габил дејил өвладымыз?!
Ја мәкәр јох иктисаби-елмә истә'дадымыз?!
Талиби-тәһсил икән күллијјәтән әфрадымыз —
Һанкы мәктәбдән нә дәрс⁸ алсын бу күн әһфадымыз?
Јохму бир зиһнимәт олсун баиси-иршадымыз?
Әлмәдарис, әғнија, сиздәнди истимдадымыз!

Сиздән әһнәг гәлби-милләт, руһи-үммәт шад олур!
Бинәва Сабирләрин аңчаг иши фәрјад олур...

* Тәрчүмәси: Јатмајын, бир сә'ј един, еј әһли-ислам, әл'-
әман!

Еј сөз, нола дерсэм сәнэ хуршиди-сэмават,
Сэндэн алыјор нуру зијаји һәмэ зэррат.

Бир нури-һәгигәтсән, едиб һәг сәни назил
Қим, бәхш едәсән күлшәни-насутә фүјүзат.

Кәһ лөвһдә мәстур, гәләмдән кәһи чари,
Кәһ әршдә мисбаһ, кәһи фәршдә мишкат.

Сүбһи-әзәлидән үзүн етдикдә тәчәлли,
Мәһв олду чәһаны бүрүјән дудеји-зүлмат.

Олмуш бүтүн әрбаби-нәзәр ашиги-һүснүн,
Тәнвири-үјүн ејләјир әрбаби-кәмалат.

Бир моһибеји-лүтфи-худасән ки, һәгигәт,
Инсанлар едир затын илә фәхрү мүбаһат.

Сәркәшләри һәп таәтә мәчбур едијорсан,
Тә'сири-нүфузунла әрир санки чәмадат.

Еј баригеји-фикр, әја ләм'еји-вичдан!
Еј шә'шәеји-гәлб, әја нури-хәјалат!

Нөв'и-бәшәрә тәрбијәбәхш олдуғун үчүн —
Кәр денсә сәзадыр сәнэ үммүл-әдәбијјат.

Сәнсән фүсәһаји-әрәби ејләдин илзам
Изһар бәлагәтлә, әја нури-һидајат.

Мүмтаз еләдин нөв'и-бәни-адәми әлһәг,
Инсан сәнин илә едиб еһрази-мәғамат.

Вичданү дили-Сабирә нәшр ејлә фүјүзин,
Та ким, битә көнлүндә рәјаһини-кәмалат.

[ГЭРИНИ-МЭГФИРЭТ ГЫЛ, ЈА ИЛАҢИ]

Гәрини-мәғфирәт гыл, ја илаһи,
Мүзәффәрдин¹ вәфалы падшаһи!..

Бу һали-зари-мәһруманәмизлә,
Мәләли-нәфси-мәһмуманәмизлә,
Хүлуси-гәлби-мә'суманәмизлә,

Сана әрз ејләриз биз, ја илаһи,
Гәрини-мәғфирәт гыл, ја илаһи,
Мүзәффәрдин вәфалы падшаһи!..

Хүдавәнда, кәрима, кирдикара,
Онилә рәһмәтинлә гыл мүдара,
Олуркән фөвт, едиб ислами иһја,

Сәадәт рүтбәсин алды кәмаһи,
Гәрини-мәғфирәт гыл, ја илаһи,
Мүзәффәрдин вәфалы падшаһи!..

Мүгәддәс фикри, пак әгли, зәкаси,
Вәтән өвладынын олду бәгаси,
Вериб Иранә гануни-әсаси,

Бүтүн Иранын олду гибләкаһи;
Гәрини-мәғфирәт гыл, ја илаһи,
Мүзәффәрдин вәфалы падшаһи!..

Һүмаји-руһини хүлдашијан ет,
О зати-әгдәси чәннәтмәкан ет,
Мүбарәк гәбрини рәшки-чинан ет,

Ајырма рәһмәтиндән сән бу шаһи,
Гәрини-мәғфирәт гыл, ја илаһи,
Мүзәффәрдин вәфалы падшаһи!..

Онун гануни-пакин пајидар ет,
Вәлиәһдин мүсават ихтијар ет,
Рәијјәтдуст, һурријјәтшүар ет,

Шәрәфләнсин бу јолда иззү чаһи,
Гәрини-мәғфирәт гыл, ја илаһи,
Мүзәффәрдин вәфалы падшаһи!..

Шәһи-Иран Мәһәммәд² шаһи-ә'зәм,
Узун өмр ејләсин ол зати-әкрәм,
Ола гануни-әдл илә мүнәззәм

Үмури-дөвләти, мүлки, сипаһи,
Гәрини-мәғфирәт гыл, ја илаһи,
Мүзәффәрдин вәфалы падшаһи!..

АБДУЛЛА ЧӨВДЭТИН ЭШҒАРЫНЫ ТЭХМИС

Эчэб, кәшфи-нигаб етмәзми јарым руји-зијбадән,
Зијаләндирмәз афагы фүруғи-аләмарадән?
Нә вәгт ол сүбһи-сафым ајрылыр бәс лејли-јәлдадән?
«Јолунда бин һәгигәт вердијим бир шанлы рә'јадән
Галан пишанији-өмрүмдә бир набуд көвкәбдир».

Һүма пәрваз олуб учмагда икән өвчи-ә'ладән,
Алыб сәјјад охун накәһ јыхылдым хакә баладән,
Севинсин, сөјлә, сәјјадым ки, мән көз јумдум әшјадән...
«Тәнәффүрләр, тәрәһһүмләр, тәхәттүрләрлә дүнјадән
Күзарим зәхмдари-вәсл бир һичри-мүкөвкәбдир».

ТЭБЭССҮР

*Истэнилик иттифаг,
Көстөрилик инфираг.*

Олсајды сәфа зүмреји-ирфан арасында,
Галсајды вәфадән әсәр ә'јан арасында,
Дурсајды сәдагәт бәј илә хан арасында,
Галмазды кәдәр зәррәчә инсан арасында!

Да'и бә үхуввәт олур икән бизә Гур'ан,
Әмр ејләр икән бирлијә пејгәмбәри-зишан,
Тапмазсан ики мütтәфигүррә'ј мүсәлман
Гафгазда олан бир нечә милјан арасында!

Динмәз әчәба мә'нији-Гур'ани биләнләр,
Исламы белә тәфригәдә хар көрәнләр,
Аја, охумазлар нә үчүн дини бөләнләр,
(Кану шијәән) рәмзини Гур'ан арасында!

Ахыр бу нә тәфригү тәхәллүфдүр, еј үммәт?!
Әлдән кедијор, динләмәјирсизми бу милләт?!
Та кеј бу тәхәллүф, бу тәфәррүг, бу әдавәт
Бир дин, бир исламу бир иман арасында?!

Вабәстә мүсәлманларадыр гејрәти-ислам,
Етсин дә кәрәк мүслүм олан хидмәти-ислам,
Әфсус ки, биһнимәт олуб милләти-ислам
Дүнјадә олан мүхтәлиф әдјан арасында!

Бир илдир олур зүмлә тарач мүсәлман,
Әтраф бәләдләрдә галыр ач мүсәлман,
Аја, нә рәвадыр ола мөһтач мүсәлман
Күн ризгинә бир бојлә мүсәлман арасында?!

Исламымызы етмэлијиз бојләми иһја?!
Иманымызы ғылмалыјыз бојләми ифа?!
Ислам о дејилми ки, чијәркушеји-Зәһра
Баш верди јолунда сусуз, ал ган арасында!

Биз милләтә лазыммы дејил бу тәбәијјәт?
Биз үммәтә вачибми дејил гејрәти-милләт?
Еј вај ки, гејрәт охујур бизләрә лә'нәт,
Миллијјәтә хидмәт едән инсан арасында!

